

श्री साईबाबा संस्थान विश्वस्त व्यवस्था, शिर्डी जि.
अहमदनगर संचालित श्री साईबाबा कन्या
विद्यामंदीर व कनिष्ठ महाविद्यालय, शिर्डी जि.
अहमदनगर या माध्यमिक शाळा व कनिष्ठ
महाविद्यालयाचे मौजे निमगाव कोन्हाळे, जि.
अहमदनगर येथे स्थलांतर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३२४/प्र.क्र.४९१/२४ /एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : १६ सप्टेंबर, २०२४

वाचा :

शालेय शिक्षण व क्रीडा विभाग, शासन निर्णय क्रमांक : माशास्थ ३३२९/प्र.क्र.४०१/एसएम-१
दिनांक २८ जुलै, २०२१.

संदर्भ :

विभागीय शिक्षण उपसंचालक, पुणे विभाग, पुणे यांचे जा.क्र. शिऊसं/माध्य-३०३/शाळा
स्थलांतर/पुवि/२०२४/६३७१, दि.२४/०६/२०२४ रोजीचे पत्र.

प्रस्तावना :-

श्री साईबाबा संस्थान विश्वस्त व्यवस्था, शिर्डी ता. राहता, जि. अहमदनगर संचालित श्री
साईबाबा कन्या विद्यामंदीर व कनिष्ठ महाविद्यालय, शिर्डी जि. अहमदनगर या विनाअनुदानित मराठी
माध्यमाच्या माध्यमिक शाळा व कनिष्ठ महाविद्यालयाचे (इ.५ वी ते १२ वी) मौजे निमगाव कोन्हाळे ता.
राहता जि. अहमदनगर येथे स्थलांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या
विचाराधीन होता.

शासन निर्णय :-

उपरोक्त माध्यमिक शाळा व कनिष्ठ महाविद्यालयाचे अपुऱ्या भौतिक सुविधा असल्याने
स्थलांतर प्रस्तावित केले आहे. त्यामुळे सदर माध्यमिक शाळा व कनिष्ठ महाविद्यालयाचे उपरोक्त
ठिकाणी स्थलांतर करण्यास खालील अटी व शर्तीवर मान्यता देण्यात येत आहे.:-

(१) स्थलांतरीत माध्यमिक शाळा व कनिष्ठ महाविद्यालयाची किमान पटसंख्येची अट कोणत्याही
कारणास्तव शिथिल केली जाणार नाही. तसेच इच्छुक विद्यार्थ्यांना स्थलांतराच्या ठिकाणी सामावून
घेणे आवश्यक राहिल.

(२) सदर माध्यमिक शाळा व कनिष्ठ महाविद्यालय मुळ ठिकाणी अनुदानाच्या ज्या तत्वावर कार्यरत
होते, त्याच तत्वावर स्थलांतरीत ठिकाणी कार्यरत राहिल.

(३) शासनाकडून शाळा, शिक्षक व शिक्षकेतर कर्मचारी, वेतन/वेतनेतर अनुदान, विद्यार्थी इ.संदर्भात वेळोवेळी विहित करण्यात येणारे अधिनियम, नियम, आदेश इ.चे पालन संस्थेने करणे आवश्यक राहिल.

(४) माध्यमिक शाळा व कनिष्ठ महाविद्यालयाच्या बाबतीत मुळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाहीत.

(५) सदर स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. विभागीय शिक्षण उपसंचालक, पुणे विभाग, पुणे यांनी सदर माध्यमिक शाळा व कनिष्ठ महाविद्यालयाच्या स्थलांतराबाबत पुढील कार्यवाही १५ दिवसांत करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९१६१२१३११५०२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

अवर सचिव, महाराष्ट्र शासन

प्रत,

१. शिक्षण संचालक (माध्यमिक/उच्च माध्यमिक), महाराष्ट्र राज्य, पुणे
२. विभागीय शिक्षण उपसंचालक, पुणे विभाग, पुणे
३. शिक्षणाधिकारी (माध्यमिक), जिल्हा परिषद, अहमदनगर
४. अध्यक्ष/ सचिव, श्री साईबाबा संस्थान विश्वस्त व्यवस्था, शिर्डी जि. अहमदनगर
५. निवडनस्ती (एसएम-१).